

**അദ്ധ്യായം V**  
**പട്ടികവർഗ്ഗ വിദ്യാർത്ഥികൾക്കുള്ള സ്കോളർഷിപ്പ് പദ്ധതികൾ -**  
**പോസ്റ്റ്-മെട്രിക്**

അർഹരായ ഗുണഭോക്താക്കളെ കണ്ടെത്തുന്നതിനുള്ള ഒരു സർവ്വേയോ പഠനമോ നടത്തുന്നതുമായി ബന്ധപ്പെട്ട പബ്ലിക് അക്കൗണ്ട്സ് കമ്മിറ്റിയുടെ ശുപാർശകൾ പാലിച്ചിട്ടില്ല. വിദ്യാഭ്യാസ സ്ഥാപനങ്ങളിലും ഡയറക്ടറേറ്റിലും സ്കോളർഷിപ്പ് അപേക്ഷകൾ പരിഗണിക്കാത്തത് ശ്രദ്ധയിൽപ്പെട്ടു. വിദ്യാർത്ഥികൾക്ക് സ്കോളർഷിപ്പിന്റെ വിവിധ ഘടകങ്ങൾ വിതരണം ചെയ്യുന്നതിൽ ഒന്നു മുതൽ നാല് വർഷം വരെ കാലതാമസം നേരിട്ടു. ബുക്ക് ബാക്ക് പദ്ധതി നടപ്പാക്കാത്തത് അർഹരായ വിദ്യാർത്ഥികൾക്ക് ആനുകൂല്യങ്ങൾ ലഭിക്കാത്ത അവസ്ഥയുണ്ടാക്കി. ഇ-ഗ്രാന്റ്സ് സോഫ്റ്റ് വെയറിലെ അപര്യാപ്തമായ ഇൻപുട്ട് നിയന്ത്രണം ഒരേ വിദ്യാർത്ഥിക്ക് സ്ഥാപനത്തിലെ ഹോസ്റ്റലിലും പ്രൈവറ്റ് ഹോസ്റ്റലിലും ഉള്ള താമസത്തിനുള്ള തുകകൾ നൽകുന്നതിന് കാരണമായി. സ്കോളർഷിപ്പിന്റെ ഘടകങ്ങൾ ഒന്നിലധികം തവണ നൽകിയതും അൺ എയ്ഡഡ് കോളേജുകളിൽ അൺ എയ്ഡഡ് കോഴ്സുകൾ പഠിക്കുന്ന വിദ്യാർത്ഥികൾക്ക് സംസ്ഥാന പദ്ധതിക്ക കീഴിൽ സ്കോളർഷിപ്പ് അനുവദിച്ചതുമായ സന്ദർഭങ്ങൾ ഓഡിറ്റിന്റെ ശ്രദ്ധയിൽപ്പെട്ടു. കേന്ദ്രാവിഷ്കൃത എസ്റ്റി പോസ്റ്റ്-മെട്രിക് സ്കോളർഷിപ്പുകളുടെ കാര്യത്തിൽ ചെലവ് കണക്കുകളുടെ ഒത്തുനോക്കൽ നടന്നിട്ടില്ല

**5.1 സ്കോളർഷിപ്പിന് അപേക്ഷിക്കുവാനുള്ള യോഗ്യത**

പട്ടികവർഗ്ഗ വിദ്യാർത്ഥികൾക്കായി കേന്ദ്രാവിഷ്കൃത പോസ്റ്റ്-മെട്രിക് പദ്ധതികൾക്ക് കീഴിൽ സ്കോളർഷിപ്പിന് അപേക്ഷിക്കുവാനുള്ള യോഗ്യതാ വ്യവസ്ഥകൾ പട്ടിക 5.1-ൽ നൽകിയിരിക്കുന്നു.

**പട്ടിക 5.1: പട്ടികവർഗ്ഗ വിദ്യാർത്ഥികൾക്കായി കേന്ദ്രാവിഷ്കൃത പോസ്റ്റ്-മെട്രിക് പദ്ധതികൾക്ക് കീഴിൽ സ്കോളർഷിപ്പിന് അപേക്ഷിക്കുവാനുള്ള യോഗ്യതാ വ്യവസ്ഥകൾ**

<b>യോഗ്യത</b>	മാതാപിതാക്കളുടെയും രക്ഷിതാക്കളുടെയും എല്ലാ സ്ത്രോതസ്സുകളിൽ നിന്നുമുള്ള വാർഷിക വരുമാനം ₹2.50 ലക്ഷം കവിയാത്ത പട്ടികവർഗ്ഗത്തിൽപ്പെട്ട എല്ലാ വിദ്യാർത്ഥികളും.
<b>പഠനത്തിനായി</b>	ദേശീയ പ്രാധാന്യമുള്ള സ്ഥാപനങ്ങൾ, സംസ്ഥാന/കേന്ദ്ര സർവ്വകലാശാലകൾ, യൂജിസി അംഗീകരിച്ച സ്വയംഭരണ കോളേജുകൾ, യൂജിസി നിയമത്തിലെ സെക്ഷൻ 2(എഫ്), 12(ബി) പ്രകാരം അംഗീകൃത സർവ്വകലാശാലകൾ/ കോളേജുകൾ, ഡീംഡ് യൂണിവേഴ്സിറ്റികൾ, എ ലെവലോ തത്തുല്യമോ ഉള്ള സംസ്ഥാനം/കേന്ദ്രം അംഗീകരിച്ച സ്വകാര്യ സർവ്വകലാശാലകൾ എൻഎഎസി/ എൻബിഎ-യുടെ അക്രഡിറ്റേഷൻ, അംഗീകൃത കേന്ദ്ര/സംസ്ഥാന യൂണിവേഴ്സിറ്റിയുമായി അഫിലിയേറ്റ് ചെയ്തതും ഫീസ് ഫിക്സേഷൻ കമ്മിറ്റിയുടെ പരിധിയിൽ വരുന്നതുമായ സ്വകാര്യ പ്രൊഫഷണൽ സ്ഥാപനങ്ങൾ, XI, XII ക്ലാസുകളിലെ അംഗീകൃത സ്കൂളുകൾ/കോളേജുകൾ, ഡിപ്ലോമ നൽകുന്ന സ്ഥാപനങ്ങൾ, എൻസിവിറ്റി-യുമായി അഫിലിയേറ്റ് ചെയ്തിട്ടുള്ള തൊഴിലധിഷ്ഠിത പരിശീലന സ്ഥാപനം, എംസിഐ/ എഐസിറ്റിഇ ഇവയുമായി അഫിലിയേറ്റ് ചെയ്ത/അംഗീകൃതമായ സ്ഥാപനങ്ങൾ തുടങ്ങിയവ.

	ഇനം		ഡേ സ്റ്റോളർ	ഹോസ്റ്റലർ	
സ്റ്റോളർഷിപ്പിന്റെ ഘടകങ്ങൾ <sup>91</sup>	മെയിന്റനൻസ് അലവൻസ്	ഗ്രൂപ്പ് I - ബിരുദ, ബിരുദാനന്തര ബിരുദ കോഴ്സുകൾ/എഞ്ചിനീയറിംഗ്/ മെഡിക്കൽ/ സിഎ/ ഐസിഡബ്ല്യുഎ/ എംഫിൽ/ പിഎച്ച്ഡി/ എൽഎൽഎം തുടങ്ങിയവ.	₹550	₹1200	
		ഗ്രൂപ്പ് II - ബിരുദത്തിലേക്ക് നയിക്കുന്ന പ്രൊഫഷണൽ കോഴ്സുകൾ (ബിഎഫ്എസ്, മറ്റ് പാരാ മെഡിക്കൽ കോഴ്സുകൾ മുതലായവ)	₹530	₹820	
		ഗ്രൂപ്പ് III - ബിരുദത്തിലേക്ക് നയിക്കുന്ന മറ്റെല്ലാ കോഴ്സുകളും (ബിഎ, ബിഎസ്സി എന്നിവ)	₹300	₹570	
		ഗ്രൂപ്പ് IV - എല്ലാ പോസ്റ്റ് മെട്രിക്കലേഷൻ തലത്തിലുള്ള ബിരുദമല്ലാത്ത കോഴ്സുകൾ, 11, 12, ഐടിഐ, പോളിടെക്നിക്കിലെ ത്രിവത്സര ഡിപ്ലോമ കോഴ്സുകൾ	₹230	₹380	
		ട്യൂഷൻ ഫീസ്	സർവ്വകലാശാല/ബോർഡിന് വിദ്യാർത്ഥി അടയ്ക്കേണ്ട എല്ലാ നിർബന്ധിത ഫീസും		
		പഠന യാത്ര	പ്രതിവർഷം ₹1600		
	തീസിസ് ടൈപ്പിംഗ്/ പ്രിന്റിംഗ് നിരക്കുകൾ	പരമാവധി ₹1600			
	ബുക്ക് ബാക്ക്	₹2400 മുതൽ ₹7500 വരെ. രണ്ട് വിദ്യാർത്ഥികൾക്ക് ഒരു സെറ്റ്			

എസ്റ്റി വിദ്യാർത്ഥികൾക്കായി സംസ്ഥാനം നടപ്പിലാക്കുന്ന പോസ്റ്റ്-മെട്രിക് പദ്ധതികൾക്ക് കീഴിൽ സ്റ്റോളർഷിപ്പ് അവകാശപ്പെടുന്നതിനുള്ള യോഗ്യതയുടെ വ്യവസ്ഥകൾ പട്ടിക 5.2-ൽ നൽകിയിരിക്കുന്നു.

**പട്ടിക 5.2: എസ്റ്റി വിദ്യാർത്ഥികൾക്ക് സംസ്ഥാന പോസ്റ്റ്-മെട്രിക് സ്റ്റോളർഷിപ്പിന് അപേക്ഷിക്കുവാനുള്ള യോഗ്യതാ വ്യവസ്ഥകൾ**

യോഗ്യത	വരമാന പരിധിയില്ലാതെ പട്ടികവർഗ്ഗത്തിൽപ്പെട്ട എല്ലാ വിദ്യാർത്ഥികൾക്കും
പഠനത്തിനായി	പ്ലസ് 1, പ്ലസ് 2, വിഎച്ച്എസ്ഇ, കെവി, സൈനിക സ്കൂൾ, ടെക്നിക്കൽ സ്കൂളുകൾ, ജീവി രാജ സ്കൂൾ, പോളിടെക്നിക് കോളേജുകൾ, ഐഎച്ച്ആർഡി സ്കൂളുകൾ, സർവ്വകലാശാലകൾ അംഗീകരിച്ച ഡിപ്ലോമ/ ഡിഗ്രി/ പിജി/ പ്രൊഫഷണൽ കോഴ്സുകൾ, ഐടിഐ/ ഐടിസി മെട്രിക് ട്രേഡ്, സർക്കാർ നിയന്ത്രിത കോ-ഓപ്പറേറ്റീവ് സ്ഥാപനങ്ങൾ നടപ്പിലാക്കുന്ന കോഴ്സുകൾ, കേന്ദ്ര/സംസ്ഥാന സർക്കാർ സ്ഥാപനങ്ങൾ, എൽബിഎസ്, സി-ഡിറ്റ്, സീഡാക്, ഇന്ത്യൻ ആന്റ് ഡിസി, യൂണിവേഴ്സിറ്റി/ എയ്ഡഡ് സ്ഥാപനങ്ങളുടെ അൺ എയ്ഡഡ് കോഴ്സുകൾ (സർവ്വകലാശാല/ സർക്കാർ നിശ്ചയിച്ച നിരക്കുകൾ), എം ഫിൽ, എം ടെക്, എം ലിറ്റ്, സംസ്ഥാന സർവ്വകലാശാലകൾ/ ഇഗ്നൗ എന്നിവയുടെ ഓഫ് ക്യാമ്പസ് കോഴ്സുകൾ, ഈവനിംഗ് കോഴ്സുകൾ, വിദൂര വിദ്യാഭ്യാസ കോഴ്സുകൾ തുടങ്ങിയവ


<sup>91</sup> ഈ നിരക്കുകൾ 2010 ജൂലൈ 01 മുതൽ പ്രാബല്യത്തിലുണ്ട്. ശേഷം, നിരക്കുകൾ പുതുക്കിയിട്ടില്ല.

	ഇനം	തുക
<b>സ്കോളർഷിപ്പ് ഘടകങ്ങൾ</b> <sup>92</sup>	മാതാപിതാക്കളുടെ വാർഷിക വരുമാനം ₹2.50 ലക്ഷത്തിന് മുകളിലുള്ള എല്ലാ എസ്റ്റി വിദ്യാർത്ഥികൾക്കും വേണ്ടി പോസ്റ്റ്-മെട്രിക് സ്കോളർഷിപ്പിന്റെ കേന്ദ്ര പദ്ധതി നൽകുന്ന എല്ലാ ഘടകങ്ങളും സംസ്ഥാനം നൽകുന്നു. കൂടാതെ, സംസ്ഥാന സർക്കാർ ലംപ്സം ഗ്രാന്റ്, ആക്ചൽ ബോർഡിംഗ് ആന്റ് ലോഡ്ജിംഗ് ചാർജ്ജുകൾ, പ്രൈവറ്റ് അക്കൊമഡേഷൻ ചാർജ്ജുകൾ, പോക്കറ്റ് മണി (ഹോസ്റ്റലർ), ഫെലോഷിപ്പ്, സ്റ്റൈപ്പൻഡ് (ഡേ സ്കോളർ) എന്നിവ 2020 വരെ നൽകിയിരുന്നു.	ലംപ്സം ഗ്രാന്റ് (കോഴ്സിനെ ആശ്രയിച്ച്) 2019-20 വരെ - ₹440 മുതൽ ₹3130 വരെ 2020-21 മുതൽ - ₹500 മുതൽ ₹3800 വരെ എബിഎൽസി: യഥാർത്ഥം/ ₹4500 പ്രൈവറ്റ് അക്കൊമഡേഷൻ: പ്രതിമാസം ₹1500 (10 മാസം) പോക്കറ്റ് മണി: പ്രതിമാസം ₹200 സ്റ്റൈപ്പൻഡ്: 2019-20 വരെ - ₹500 മുതൽ ₹750 വരെ 2020-21 മുതൽ - ₹600 മുതൽ ₹900 വരെ

### 5.2. നടപടിക്രമം

പോസ്റ്റ്-മെട്രിക് പദ്ധതിക്ക് കീഴിൽ വിദ്യാർത്ഥി സ്കോളർഷിപ്പ് അപേക്ഷകൾ ഓൺലൈനായി സമർപ്പിക്കണം. ഇ-ഗ്രാന്റ്സ് പോർട്ടലിലെ നടപടിക്രമം ചിത്രം 5.1-ൽ കാണിച്ചിരിക്കുന്നത് പോലെയാണ്.

**ചിത്രം 5.1: ഇ-ഗ്രാന്റ്സിലെ നടപടിക്രമം**



<sup>92</sup> പട്ടികവർഗ്ഗക്കാർക്കുള്ള കേന്ദ്ര പോസ്റ്റ്-മെട്രിക് സ്കോളർഷിപ്പ് നിരക്ക് അവസാനമായി പരിഷ്കരിച്ചത് 2010 ജൂലൈയിലാണ്. എന്നാൽ, പട്ടികജാതിക്കാർക്കുള്ള പോസ്റ്റ്-മെട്രിക് സ്കോളർഷിപ്പ് നിരക്ക് 2017-ലും 2020-ലും പരിഷ്കരിക്കുകയുണ്ടായി. പട്ടികജാതി-പട്ടികവർഗ്ഗ വിദ്യാർത്ഥികൾക്കുള്ള സ്കോളർഷിപ്പ് നിരക്കുകളിലെ വ്യത്യാസം നികത്താൻ, സംസ്ഥാന സർക്കാർ പട്ടികവർഗ്ഗ വിദ്യാർത്ഥികൾക്ക് അധിക അലവൻസ് നൽകി.

5.3. ഗുണഭോക്താക്കളെ ഉൾപ്പെടുത്തൽ (കേന്ദ്ര പോസ്റ്റ്-മെട്രിക്)

5.3.1. അർഹരായ ഗുണഭോക്താക്കളെ തിരിച്ചറിയാത്തത്

5.3.1.1. എസ്റ്റി വിഭാഗത്തിൽപ്പെട്ട വിദ്യാർത്ഥികൾക്കുള്ള കേന്ദ്ര, സംസ്ഥാന പോസ്റ്റ്-മെട്രിക് സ്കോളർഷിപ്പുകൾ

2017-22 കാലയളവിൽ, അർഹരായ ഗുണഭോക്താക്കളെ കണ്ടെത്തുന്നതിന് ഒരു സർവ്വേയോ പഠനമോ നടത്തി അവരുമായി ബന്ധപ്പെട്ട ഡാറ്റാ ഡയറക്ടറേറ്റ് തയ്യാറാക്കിയിട്ടില്ലെന്ന് ഓഡിറ്റിന്റെ ശ്രദ്ധയിൽപ്പെട്ടു. കൂടാതെ, ഈ റിപ്പോർട്ടിന്റെ ഖണ്ഡിക 4.3.1.1-ൽ വിശദമാക്കിയിരിക്കുന്നതുപോലെ, പിഎസിയുടെ (2016-19) 15-ാം റിപ്പോർട്ടിലെ ശിപാർശകൾ പാലിക്കപ്പെട്ടിട്ടില്ല.

എല്ലാ പട്ടികവർഗ്ഗ കുടുംബങ്ങളെയും ഉൾപ്പെടുത്തി 2018-ൽ വിശദമായ സർവ്വേ നടത്തിയിരുന്നവെങ്കിലും വകുപ്പ് ഈ ഡാറ്റാ ഉപയോഗിച്ചിട്ടില്ലെന്നും ഡാറ്റാ പഴയതായതിനാൽ അവർ അത് പുതുക്കുന്ന പ്രക്രിയയിലാണെന്നും സർക്കാർ മറുപടി നൽകി (2023 ജൂൺ).

5.3.2. എസ്റ്റി പോസ്റ്റ് മെട്രിക് സ്കോളർഷിപ്പ് പദ്ധതികളുടെ പ്രചാരണത്തിന്റെ അപര്യാപ്തത

സ്കോളർഷിപ്പ് പദ്ധതിയ്ക്ക് മതിയായ പ്രചാരണം നൽകണമെന്ന് പദ്ധതി മാർഗ്ഗനിർദ്ദേശങ്ങളിൽ വ്യവസ്ഥ ചെയ്തിട്ടുണ്ട്. പ്രീ-മെട്രിക് സ്കോളർഷിപ്പ് പദ്ധതികൾക്ക് സമാനമായി, 2017-22-ലെ പോസ്റ്റ് മെട്രിക് പദ്ധതിയ്ക്ക് വേണ്ടിയുള്ള ഭരണച്ചെലവ് സംബന്ധിച്ച് ഡയറക്ടറേറ്റ് നൽകിയ വിശദാംശങ്ങളിൽ നിന്ന്, പത്രങ്ങളിലൂടെയോ മറ്റ് മാധ്യമങ്ങളിലൂടെയോ പരസ്യം നൽകുന്നതിന് എസ്റ്റി ഡയറക്ടറേറ്റിൽ നിന്ന് യാതൊരു ചെലവും ചെയ്തിട്ടില്ലെന്ന് ശ്രദ്ധയിൽപ്പെട്ടു.

സമാപന കൂടിക്കാഴ്ചയിൽ (2023 മേയ്), എസ്സിഎസ്റ്റിഡിഡി, സ്പെഷ്യൽ സെക്രട്ടറി, ഭരണച്ചെലവുകൾക്കുള്ള തുക ആവശ്യപ്പെടുന്നതിനും അതിന്റെ ഉപയോഗത്തിനുമായി പ്രത്യേക സംസ്ഥാന നോഡൽ അക്കൗണ്ട് പ്രവർത്തിപ്പിക്കുമെന്ന് ഉറപ്പുനൽകി.

5.4. ആസൂത്രണവും സാമ്പത്തിക പരിപാലനവും

5.4.1. കേന്ദ്രാവിഷ്കൃത പോസ്റ്റ്-മെട്രിക് എസ്റ്റി സ്കോളർഷിപ്പ് പദ്ധതികൾ

പട്ടികവർഗ്ഗ വിദ്യാർത്ഥികൾക്കുള്ള കേന്ദ്രാവിഷ്കൃത പോസ്റ്റ്-മെട്രിക് സ്കോളർഷിപ്പ് പദ്ധതികളുടെ മാർഗ്ഗനിർദ്ദേശങ്ങൾ പ്രകാരം, പദ്ധതിച്ചെലവുകൾക്ക് സംസ്ഥാനത്തിന്റെ 'കമ്മിറ്റിഡ് ലയബിലിറ്റി'യെക്കാൾ അധികമായ ചെലവിനുള്ള 100 ശതമാനം ധനസഹായവും കേന്ദ്ര സർക്കാർ നൽകണം. 2014-15 വർഷം മുതൽ, പോസ്റ്റ്-മെട്രിക് എസ്റ്റി സ്കോളർഷിപ്പ് പദ്ധതികൾക്കുള്ള ഫണ്ട് 75:25 എന്ന

അനുപാതത്തിൽ കേന്ദ്രവും സംസ്ഥാന സർക്കാരും വഹിക്കുന്നു. ഓരോ വർഷവും പദ്ധതിച്ചെലവ് ആദ്യം സംസ്ഥാനം വഹിക്കുകയും പിന്നീട് ചെലവിന്റെ കേന്ദ്രവിഹിതം (75 ശതമാനം) സംസ്ഥാനത്തിന് തിരികെ ലഭ്യമാക്കുകയും ചെയ്യുന്നു. കേന്ദ്ര സർക്കാർ അതിന്റെ വിഹിതം കുടിശ്ശിക ഗ്രാന്റായി, കേരള സർക്കാരിന്റെ ധനകാര്യ വകുപ്പിലേക്ക് നൽകുന്നു.

2017-22 കാലയളവിലെ പോസ്റ്റ്-മെട്രിക് സ്കോളർഷിപ്പ് ഫണ്ടിന്റെ ലഭ്യതയും വിതരണവും പട്ടിക 5.3-ൽ നൽകിയിരിക്കുന്നു.

**പട്ടിക 5.3: 2017-22 കാലയളവിലെ കേന്ദ്രാവിഷ്കൃത പോസ്റ്റ്-മെട്രിക് എസ്റ്റിമേറ്റ് സ്കോളർഷിപ്പിന്റെ ഫണ്ട് ലഭ്യതയും വിതരണവും സംബന്ധിച്ച വിവരങ്ങൾ**

(₹ ലക്ഷത്തിൽ)

സംസ്ഥാനം അനുവദിച്ച ഫണ്ട്					കേന്ദ്രത്തിൽ നിന്നും തിരികെ ലഭ്യമായത്		
വർഷം	ഡിമാൻഡ്	ബജറ്റ് വിഹിതം	ആകെ ചെലവ്	സറണ്ടർ ചെയ്ത തുകയും നീക്കിയിരിപ്പും	പ്രാരംഭ ബാക്കി (ലഭ്യമായ ബാലൻസ് തുക)	റിഇംബേഴ്സ്മെന്റും തുടർന്നുള്ള ഫണ്ട് റിലീസിൽ ക്രമപ്പെടുത്തിയതും	ലഭ്യമാകാൻ കേന്ദ്ര വിഹിതം
2017-18	2910.46	3000	3506.31	-506.31	165.27	2629.73	ഇല്ല
2018-19	3603.43	5333	3309.90	2023.10	ഇല്ല	2482.43*	ഇല്ല
2019-20	3519.89	4500	3505.33	994.67	ഇല്ല	2629	ഇല്ല
2020-21	3499.98	3500	2489.11	1010.89	ഇല്ല	1866.83	ഇല്ല
2021-22	3482.41	3500	3481.42	18.58	ഇല്ല	1305.91**	-

(ഉറവിടം: വാർഷിക നിർദ്ദേശങ്ങളും കേന്ദ്ര ഫണ്ട് അനുവദിച്ചതിന്റെ ഉത്തരവുകളും)

\* 2018-19 വർഷത്തെ ആകെ അനുവദിച്ച ഫണ്ടിൽ കേന്ദ്ര ഫണ്ടിന്റെ ബാലൻസ് തുകയായ ₹165.27 ലക്ഷം ക്രമീകരിച്ചു.

\*\* അനുവദനീയമായ കേന്ദ്ര ഫണ്ടിന്റെ 50 ശതമാനം

2018-22 കാലയളവിലെ ആകെ ബജറ്റ് വിഹിതത്തിന്റെ 24.04 ശതമാനമായ ₹4047.24 ലക്ഷം സേവിംഗ്സ് ഇനത്തിൽ അവശേഷിച്ചത് ശരിയായ ബജറ്റ് എസ്റ്റിമേറ്റുകൾ തയ്യാറാക്കലിന്റെയും വകയിരുത്തലിന്റെയും അഭാവത്തെ സൂചിപ്പിക്കുന്നു. 2017-18-ൽ വകയിരുത്തിയ തുകയെക്കാൾ ₹506.31 ലക്ഷം അധികമായി ചെലവഴിച്ചിരിക്കുന്നു എന്നാണ് വകുപ്പ് അറിയിച്ചിരിക്കുന്നത്. എന്നാൽ, വൗച്ചർ ലെവൽ കമ്പ്യൂട്ടറൈസേഷൻ (വിഎൽസി) ഡാറ്റാ പ്രകാരമുള്ള ചെലവായ ₹2903.87 ലക്ഷം ബജറ്റ് വിഹിതത്തിനുള്ളിലാണ്. പട്ടിക 5.4-ൽ കാണിച്ചിരിക്കുന്നതു പോലെ, ഓരോ വർഷവും എജി (എ ആൻഡ് ഇ), കേരളയും വകുപ്പും തയ്യാറാക്കിയ ചെലവു കണക്കുകൾ തമ്മിൽ വ്യത്യാസമുള്ളതായി കാണപ്പെട്ടു.

പട്ടിക 5.4: 2017-22 കാലയളവിലെ ബജറ്റ് വിഹിതവും ചെലവും  
(കേന്ദ്രാവിഷ്കൃത പോസ്റ്റ്-മെട്രിക് എസ്റ്റി)

(₹ ലക്ഷത്തിൽ)

വർഷം (1)	ബജറ്റ് വിഹിതം (2)	ചെലവിന്റെ വകുപ്പുതല കണക്ക് (3)	വിഎൽസി പ്രകാരമുള്ള ചെലവ് (4)	വ്യത്യാസം (5)=(3)-(4)
2017-18	3000	3506.31	2903.87	602.44
2018-19	5333	3309.90	3309.75	0.15
2019-20	4500	3505.33	3556.17	-50.84
2020-21	3500	2489.11	2488.55	0.56
2021-22	3500	3481.42	3481.41	0.01
<b>ആകെ</b>		<b>16292.07</b>	<b>15739.75</b>	<b>552.32</b>

(ഉറവിടം: വിഎൽസി ഡാറ്റയും വകുപ്പ് തയ്യാറാക്കിയ വാർഷിക നിർദ്ദേശങ്ങളും)

വകുപ്പിന്റെ പക്കലുള്ള ചെലവ് കണക്കും എജി (എ ആൻഡ് ഇ), കേരളയുടെ പക്കലുള്ള ചെലവ് കണക്കും തമ്മിൽ ₹552.32 ലക്ഷത്തിന്റെ വ്യത്യാസമുണ്ടെങ്കിലും കണക്കുകളുടെ ഒത്തുനോക്കൽ വകുപ്പ് നടത്തിയിട്ടില്ല. ഇത് ചൂണ്ടിക്കാണിച്ചപ്പോൾ, കേന്ദ്ര സഹായം അവകാശപ്പെടുന്നതിനായി കേന്ദ്ര സർക്കാരിന് സമർപ്പിച്ച പ്രമോർമയിൽ റിപ്പോർട്ട് ചെയ്തത് ₹3506.31 ലക്ഷം ആണെങ്കിലും 2017-18 കാലയളവിലെ ചെലവ് ₹2905.10 ലക്ഷം ആയിരുന്നുവെന്ന് കേരള സർക്കാർ മറുപടി നൽകി (2023 ജൂൺ). ഇവ തമ്മിൽ ₹601.21 ലക്ഷത്തിന്റെ വ്യത്യാസമുള്ളതിനാൽ 2017-18 വർഷത്തെ പദ്ധതി നടത്തിപ്പിനുള്ള കേന്ദ്ര സഹായമായി ₹450.91 ലക്ഷം അധികമായി ലഭിച്ചെന്നും ഓഡിറ്റ് നിരീക്ഷിച്ചു. ഒരോ വർഷവും സംസ്ഥാനം അറിയിക്കുന്ന ചെലവിന്റെ അടിസ്ഥാനത്തിലാണ് കേന്ദ്രം ഫണ്ട് അനുവദിക്കുന്നത് എന്നതിനാൽ, സംസ്ഥാനം റിപ്പോർട്ട് ചെയ്യുന്ന ചെലവുകളുടെ കൃത്യത ഉറപ്പുവരുത്തേണ്ടതുണ്ട്.

തീർപ്പാകാതെ നില്ക്കുന്ന പ്രശ്നങ്ങൾ പരിഹരിക്കുമെന്ന് 2023 മേയിലെ സമാപന കൂടിക്കാഴ്ചയിൽ എസ് സിഎസ് റ്റിഡിഡി, സ്പെഷ്യൽ സെക്രട്ടറി ഉറപ്പ് നൽകി.

**5.4.2. സംസ്ഥാന ധനസഹായത്തോടുകൂടിയ പോസ്റ്റ്-മെട്രിക് എസ്റ്റി സ്റ്റോളർഷിപ്പ് പദ്ധതികൾ**

കേന്ദ്രാവിഷ്കൃത പോസ്റ്റ്-മെട്രിക് സ്റ്റോളർഷിപ്പ് പദ്ധതികൾക്ക് പുറമേ, കേന്ദ്ര സ്റ്റോളർഷിപ്പ് ലഭിച്ചോ ഇല്ലയോ എന്നത് പരിഗണിക്കാതെ തന്നെ എല്ലാ വിദ്യാർത്ഥികളെയും ഉൾക്കൊള്ളിക്കാൻ ഉദ്ദേശിച്ചുകൊണ്ടാണ്, സംസ്ഥാന സർക്കാരിന്റെ പൂർണ്ണ ധനസഹായത്തോടുകൂടിയ പോസ്റ്റ്-മെട്രിക് പദ്ധതികൾ നടപ്പിലാക്കിയത്. 2017-18 മുതൽ 2021-22 വരെയുള്ള കാലയളവിൽ, ഡയറക്ടറേറ്റിന് കീഴിലുള്ള 17 ഐറ്റിഡിപിഒ/റ്റിഡിഒമാർ മുഖേന ഈ സംസ്ഥാന പദ്ധതികൾ നടപ്പിലാക്കി. സംസ്ഥാന സർക്കാരിൽ നിന്ന് വിഹിതം ലഭിക്കുമ്പോൾ, ഗുണഭോക്താവിന്റെ അക്കൗണ്ടിലേക്ക് കൈമാറ്റം ചെയ്യുന്നതിനായി ഡയറക്ടറേറ്റ് 17 ഐറ്റിഡിപിഒ/റ്റിഡിഒമാർക്ക് ഫണ്ട് വിതരണം ചെയ്തത് ശ്രദ്ധയിൽപ്പെട്ടു. ഓഡിറ്റ്

കാലയളവിലെ ബജറ്റ് വിഹിതവും ചെലവും പട്ടിക 5.5-ൽ കാണിച്ചിരിക്കുന്നത് പോലെയാണിത്.

**പട്ടിക 5.5: പോസ്റ്റ് മെട്രിക് എസ്റ്റി സംസ്ഥാന പദ്ധതിയിലെ 2017-22 കാലയളവിലെ ബജറ്റ് വിഹിതവും ചെലവും**

(₹ ലക്ഷത്തിൽ)

പോസ്റ്റ്-മെട്രിക് സ്കീം (2225-02-277-98-12 (നോൺ-പ്ലാൻ))				
വർഷം	ബജറ്റ് വിഹിതം (റീ-അപ്രോപ്രിയേഷൻ)	സറണ്ടർ ചെയ്ത തുക	മൊത്തം ലഭ്യമായ തുക	ചെലവ്
2017-18	630.00	28.77	601.23	597.62
2018-19	630.00 (-385.34)	ഇല്ല	244.66	243.43
2019-20	630.00 (-392.14)	ഇല്ല	237.86	236.89
2020-21	630.00	347.96	282.04	281.78
2021-22	630.00	259.79	370.21	370.21

(ഉറവിടം: വിഎൽസി ഡാറ്റ)

ഓരോ വർഷവും, കണക്കാക്കിയ ഗുണഭോക്താക്കളുടെ എണ്ണത്തിന്റെ അടിസ്ഥാനത്തിൽ പ്രപ്പോസലുകളൊന്നും കൂടാതെ പോസ്റ്റ് മെട്രിക് പദ്ധതികൾക്കായി ₹630 ലക്ഷം അനുവദിച്ചതായി ശ്രദ്ധയിൽപ്പെട്ടു. 2017-18 മുതൽ 2021-22 വരെ ₹28.77 ലക്ഷം മുതൽ ₹392.14 ലക്ഷം വരെ (റീ-അപ്രോപ്രിയേഷൻ ചെയ്ത തുക സേവിംഗ്സായി കാണിച്ചിരിക്കുന്നു) മിച്ചമുണ്ടായതായി കാണപ്പെട്ടു. ഫണ്ട് ഗഡുക്കളായി റ്റിഡിഒമാർക്ക് കൈമാറി. എന്നാൽ, ഗുണഭോക്താക്കളുടെ വിവരങ്ങളടങ്ങിയതും പദ്ധതിയുടെ ഓരോ ഘട്ടത്തിനും വിനിയോഗിച്ച തുക സൂചിപ്പിക്കുന്നതുമായ വിനിയോഗ സാക്ഷ്യപത്രം റ്റിഡിഒമാർ സമർപ്പിച്ചിട്ടില്ല. സംസ്ഥാനം ധനസഹായം നൽകുന്ന സ്കോളർഷിപ്പ് പദ്ധതികളുടെ നിർവ്വഹണവും ഗുണഭോക്താക്കളുടെ ഉൾപ്പെടുത്തലും ഫലപ്രദമായി നിരീക്ഷിക്കുന്നതിൽ പദ്ധതി നടപ്പാക്കുന്ന ഏജൻസിയുടെ ഭാഗത്തുനിന്നുണ്ടായ വീഴ്ചയാണ് ഇത് സൂചിപ്പിക്കുന്നത്. ഗുണഭോക്താക്കളുടെ വിശദാംശങ്ങളടങ്ങിയ വിനിയോഗ സാക്ഷ്യപത്രം സബ് ഓഫീസുകളിൽ നിന്ന് കരസ്ഥമാക്കാമെന്ന് എസ്റ്റിഡിഡി ഡയറക്ടർ മറുപടി നൽകി (2023 മേയ്).

**5.4.3. ചെലവ് കണക്കുകളുടെ ഒത്തുനോക്കൽ നടത്താത്തത് - (സംസ്ഥാന എസ്റ്റി പദ്ധതികൾ)**

പട്ടികവർഗ്ഗക്കാർക്കുള്ള സംസ്ഥാന പോസ്റ്റ്-മെട്രിക് സ്കോളർഷിപ്പിന്റെ കാര്യത്തിൽ, അക്കൗണ്ടന്റ് ജനറൽ (എ ആൻഡ് ഇ) 2017-22 കാലയളവിൽ തയ്യാറാക്കിയ ചെലവുകൾക്കും വകുപ്പിന്റെ ചെലവുകൾക്കും തമ്മിൽ ₹0.01 ലക്ഷം മുതൽ ₹3.60 ലക്ഷം വരെ വ്യത്യാസമുണ്ട്. ഇവ തമ്മിലുള്ള ഒത്തുനോക്കൽ വകുപ്പ് നടത്തിയിട്ടില്ല.

2023 ജൂണിൽ ലഭിച്ച സർക്കാർ മറുപടിയിൽ ഒത്തുനോക്കൽ നടത്താത്തതിന്റെ കാരണങ്ങൾ ഉൾപ്പെടുത്തിയിട്ടില്ല.

**5.5. എസ്റ്റി പോസ്റ്റ്-മെട്രിക് സ്കോളർഷിപ്പ് പദ്ധതികളുടെ നടപ്പിലാക്കൽ**

**5.5.1. വിദ്യാഭ്യാസ സ്ഥാപനങ്ങളിൽ പോസ്റ്റ്-മെട്രിക് എസ്റ്റി സ്കോളർഷിപ്പ് അപേക്ഷകൾ തീർപ്പാക്കാത്തത് - കേന്ദ്ര, സംസ്ഥാന പദ്ധതികൾ**

തിരഞ്ഞെടുത്ത ജില്ലകളിലെ പട്ടികവർഗ്ഗ വിദ്യാർത്ഥികളുടെ 2018-19 മുതൽ 2021-22 വരെയുള്ള കാലയളവിലെ അപേക്ഷകൾ പരിശോധിച്ചപ്പോൾ, പോസ്റ്റ്-മെട്രിക് തലത്തിൽ (2022 ജൂൺ) 336 അപേക്ഷകൾ<sup>93</sup> യാതൊരു നടപടിയും കൂടാതെയും, തീർപ്പാക്കൽപ്പിക്കാതെയും സ്ഥാപനങ്ങളിൽ കെട്ടിക്കിടക്കുന്നതായി ഓഡിറ്റിന്റെ ശ്രദ്ധയിൽപ്പെട്ടത് പട്ടിക 5.6-ൽ കാണിച്ചിരിക്കുന്നു..

**പട്ടിക 5.6: വിദ്യാഭ്യാസ സ്ഥാപനങ്ങളിൽ സ്കോളർഷിപ്പ് അപേക്ഷകൾ തീർപ്പാക്കാത്തത്**

ജില്ല	2018-19	2019-20	2020-21	2021-22
എറണാകുളം	5	6	19	82
കൊല്ലം	1	4	0	7
കോഴിക്കോട്	9	12	5	52
വയനാട്	18	12	18	86
<b>ആകെ</b>	<b>33</b>	<b>34</b>	<b>42</b>	<b>227</b>

(ഉറവിടം: ഇ-ഗ്രാന്റ്സ് ഡാറ്റ)

അപേക്ഷകൾ തീർപ്പാക്കാതെ സ്ഥാപന തലത്തിൽ നിലനിർത്തിയതിനാൽ തിരഞ്ഞെടുത്ത ജില്ലകളിലെ 336 പട്ടികവർഗ്ഗ വിദ്യാർത്ഥികൾക്ക് സ്കോളർഷിപ്പ് ലഭിച്ചില്ല.

തിരഞ്ഞെടുത്ത സ്ഥാപനങ്ങളിൽ<sup>94</sup> മേൽപ്പറഞ്ഞ വിഷയം പരിശോധിച്ചപ്പോൾ, വിദ്യാർത്ഥികൾ പഠനം നിർത്തിയതിനാലും, ഹാജർ കുറവായതിനാലും, റിസി നൽകിയതിനാലും, അലവൻസിന് അർഹതയില്ലാത്തതിനാലും, 18 വിദ്യാർത്ഥികളുടെ അപേക്ഷകൾ അംഗീകരിക്കപ്പെട്ടിട്ടില്ലെന്ന് സ്ഥാപന അധികാരികൾ പറഞ്ഞു. നാല് വിദ്യാർത്ഥികൾ ആവശ്യമായ രേഖകൾ സമർപ്പിക്കാത്തതിനാലും, ജീവനക്കാരുടെ കുറവ് മൂലവും, വിദ്യാർത്ഥി കൃത്യസമയത്ത് അപേക്ഷ നൽകാത്തതിനാലും നാല് കേസുകൾ വീതവും, വിദ്യാർത്ഥി സ്ഥാപനത്തിലെ അംഗം അല്ലാത്തതിനാൽ മൂന്ന് കേസുകളും, കോഴ്സ് ആരംഭിക്കാൻ വൈകിയതിനാൽ ഒരു കേസും, വിദ്യാർത്ഥികളിൽ നിന്ന് പരാതിയില്ലാത്തതിനാൽ രണ്ടു കേസുകളും പരിഗണിച്ചില്ലെന്നും, മൂന്നു കേസുകളിൽ പണം ലഭിച്ചു കഴിഞ്ഞുവെന്നും, ഒരു കേസ് ജില്ലാ ഓഫീസിൽ പരിഗണനയിലുണ്ടെന്നും സ്ഥാപന അധികാരികൾ പ്രസ്താവിച്ചു.

സ്ഥാപനതലത്തിൽ പരിശോധിച്ച ശേഷം മാത്രമേ ഡയറക്ടറുടെ ലോഗ് ഇൻ-ഇൽ അപേക്ഷകളുടെ വിശദാംശങ്ങൾ ലഭിക്കുകയുള്ളുവെന്നും, ഇ-ഗ്രാന്റ്സ് പോർട്ടലിൽ

<sup>93</sup> 2018-22 കാലയളവിൽ പട്ടികവർഗ്ഗ പോസ്റ്റ്-മെട്രിക് സ്കോളർഷിപ്പിനായി ലഭിച്ച ആകെ അപേക്ഷകളുടെ എണ്ണം 23,755 ആയിരുന്നു.

<sup>94</sup> തിരഞ്ഞെടുത്ത രണ്ടു ജില്ലകളിലെ (കോഴിക്കോട്, വയനാട്) തിരഞ്ഞെടുത്ത 12 സ്ഥാപനങ്ങളിലായി 36 കേസുകൾ കാണപ്പെട്ടു.



ലഭിക്കുന്ന അപേക്ഷകൾ പരിശോധിക്കുന്നതിൽ ജാഗ്രത പുലർത്താൻ എല്ലാ സ്ഥാപനങ്ങൾക്കും കർശന നിർദ്ദേശം നൽകുമെന്നും, ഭാവിയിൽ കാര്യക്ഷമമായ നിരീക്ഷണത്തിനായി തീർപ്പുകൽപ്പിക്കാതെ കിടക്കുന്ന കേസുകളുടെ റിപ്പോർട്ടുകൾ ജനറേറ്റ് ചെയ്യാൻ സി-ഡിറ്റിന് നിർദ്ദേശം നൽകുമെന്നും സർക്കാർ മറുപടി നൽകി (2023 ജൂൺ).

ഒരു വിദ്യാർത്ഥി ഇ-ഗ്രാന്റ്സ് വഴി അപേക്ഷ സമർപ്പിച്ചുകഴിഞ്ഞാൽ, സ്ഥാപനതലത്തിൽ കെട്ടിക്കിടക്കുന്ന അപേക്ഷകൾ ഇ-ഗ്രാന്റ്സ് മുഖേന നിരീക്ഷിക്കാൻ ഡയറക്ടറേറ്റിന് വ്യവസ്ഥയുണ്ടായിരുന്നതിനാൽ മറുപടി സ്വീകാര്യമല്ല. ഓരോ തലത്തിലും തീർപ്പാക്കാതെ കെട്ടിക്കിടക്കുന്ന അപേക്ഷകൾ സർക്കാർ നിരീക്ഷിക്കുകയും യോഗ്യരായ എല്ലാ പട്ടികവർഗ്ഗ വിദ്യാർത്ഥികൾക്കും പദ്ധതിയിലൂടെ പ്രയോജനം ലഭിക്കുന്നുണ്ടെന്ന് ഉറപ്പാക്കാൻ ഒരു സംവിധാനം വികസിപ്പിച്ചെടുക്കുകയും വേണം.

**5.5.2. ഡയറക്ടറേറ്റിൽ പോസ്റ്റ്-മെട്രിക് എസ്റ്റി സ്റ്റോളർഷിപ്പ് അപേക്ഷകൾ തീർപ്പാക്കാത്തത് - കേന്ദ്ര സംസ്ഥാന പദ്ധതികൾ**

2018-22 കാലയളവിലെ തിരഞ്ഞെടുത്ത ജില്ലകളെ സംബന്ധിക്കുന്ന ഇ-ഗ്രാന്റ്സ് ഡാറ്റ പരിശോധിച്ചപ്പോൾ, സ്ഥാപനത്തിന്റെയും ജില്ലാ ഓഫീസിന്റെയും അംഗീകാരത്തിന് ശേഷം പണം നൽകാതെ 198 പോസ്റ്റ്-മെട്രിക് സ്കോളർഷിപ്പ് അപേക്ഷകൾ (2022 ജൂൺ) ഡയറക്ടറേറ്റിൽ കെട്ടിക്കിടക്കുന്നതായി ഓഡിറ്റിന്റെ ശ്രദ്ധയിൽപ്പെട്ടു.

അപേക്ഷകൾ ജില്ലാ ഓഫീസുകളിലേക്ക് കൈമാറുന്നതിൽ സ്ഥാപനങ്ങൾ വരുത്തിയ കാലതാമസം ജില്ലാ ഓഫീസുകളിൽ നിന്ന് അപേക്ഷകൾ ഡയറക്ടറേറ്റിൽ വൈകി ലഭിക്കുന്നതിന് കാരണമായെന്ന് സർക്കാർ മറുപടി നൽകി (2023 ജൂൺ).

ഓരോ തലത്തിലും തീർപ്പാക്കാതെ നിൽക്കുന്ന അപേക്ഷകൾ സർക്കാർ നിരീക്ഷിക്കുകയും യോഗ്യരായ എല്ലാ പട്ടികവർഗ്ഗ വിദ്യാർത്ഥികൾക്കും പദ്ധതിയിലൂടെ പ്രയോജനം ലഭിക്കുന്നുണ്ടെന്ന് ഉറപ്പാക്കാൻ ഒരു സംവിധാനം വികസിപ്പിച്ചെടുക്കുകയും വേണമായിരുന്നു എന്നതിനാൽ സർക്കാർ മറുപടി സ്വീകാര്യമല്ല.

**5.5.3. കേന്ദ്ര-സംസ്ഥാന പോസ്റ്റ് മെട്രിക് പദ്ധതികളുടെ വിവിധ ഘടകങ്ങളുടെ വിതരണത്തിലെ കാലതാമസം**

പട്ടികവർഗ്ഗ വികസന വകുപ്പിന്റെ ഒരു പ്രധാന ദൗത്യം വിദ്യാർത്ഥികൾക്ക് വിദ്യാഭ്യാസ സഹായം സമയബന്ധിതമായി വിതരണം ചെയ്യുക എന്നതായിരുന്നു. ഇ-ഗ്രാന്റ്സ് സോഫ്റ്റ്‌വെയർ നടപ്പിലാക്കുന്നതിന്റെ ലക്ഷ്യങ്ങളിലൊന്ന് സ്റ്റോളർഷിപ്പ് വിതരണത്തിലെ കാലതാമസം ഒഴിവാക്കുക എന്നതായിരുന്നു. എന്നിരുന്നാലും, തിരഞ്ഞെടുത്ത ജില്ലകളിൽ 2018-22 കാലയളവിലെ കേന്ദ്ര-സംസ്ഥാന പോസ്റ്റ്-മെട്രിക് പദ്ധതികളുമായി ബന്ധപ്പെട്ട ഇ-ഗ്രാന്റ്സ് ഡാറ്റ പരിശോധിച്ചപ്പോൾ, രണ്ട് പദ്ധതികളിലും വിദ്യാർത്ഥികൾക്ക് സ്റ്റോളർഷിപ്പിന്റെ വിവിധ ഘടകങ്ങളുടെ വിതരണത്തിൽ ഒരു വർഷം മുതൽ നാല് വർഷം വരെ കാലതാമസം ഉണ്ടായതായി

ശ്രദ്ധയിൽപ്പെട്ടു. കേന്ദ്ര, സംസ്ഥാന പോസ്റ്റ്-മെട്രിക് എസ്റ്റി സ്കോളർഷിപ്പ് പദ്ധതികളിൽ, സ്കോളർഷിപ്പിന്റെ വിവിധ ഘടകങ്ങൾ<sup>95</sup> വിതരണം ചെയ്യുന്നതിൽ കാലതാമസം നേരിട്ട കേസുകളുടെ എണ്ണം ഇപ്രകാരമാണ് - 8189 കേസുകളിൽ ഒന്ന് മുതൽ രണ്ട് വർഷം വരെ, 1000 കേസുകളിൽ രണ്ട് മുതൽ മൂന്ന് വർഷം വരെ, മൂന്ന് മുതൽ 47 കേസുകളിൽ മൂന്നു മുതൽ നാല് വർഷം വരെ.

കേന്ദ്ര-സംസ്ഥാന പോസ്റ്റ്-മെട്രിക് സ്കോളർഷിപ്പ് പദ്ധതികളുടെ വിവിധ ഘടകങ്ങളുടെ വിതരണത്തിലെ കാലതാമസം **അനുബന്ധം 5.1**-ൽ കാണിച്ചിരിക്കുന്നു.

ഗുണഭോക്തൃ സർവ്വേയിൽ 230 പട്ടികവർഗ്ഗ വിദ്യാർത്ഥികളിൽ 146 പേർ, അവർക്ക് അധ്യയന വർഷത്തിന്റെ തുടക്കത്തിൽ പ്രീ-പോസ്റ്റ് മെട്രിക് സ്കോളർഷിപ്പുകൾ ലഭിച്ചിട്ടില്ലെന്ന് അറിയിച്ചു.

കൂടാതെ, പോക്കറ്റ് മണി, പ്രൈവറ്റ് അക്കൗണ്ടുകൾ ചാർജ്ജുകൾ (പോസ്റ്റ്-മെട്രിക് സ്കോളർഷിപ്പിന്) തുടങ്ങിയ ഘടകങ്ങൾ സ്വകാര്യ ഹോസ്റ്റലുകളിൽ താമസിക്കുന്ന വിദ്യാർത്ഥികൾക്കുള്ള ദൈനംദിന ചെലവുകൾക്കും താമസ നിരക്കുകൾക്കുമായി ഉദ്ദേശിച്ചുള്ളതാണ്. സ്കോളർഷിപ്പിന്റെ ഈ ഘടകങ്ങൾ വിതരണം ചെയ്യുന്നതിലെ കാലതാമസം മൂലം ഹോസ്റ്റൽ ഫീസ് അടയ്ക്കാൻ ഇതര സ്രോതസ്സുകൾ തേടാൻ വിദ്യാർത്ഥികൾ നിർബന്ധിതരാകുന്നത് പദ്ധതിയുടെ ലക്ഷ്യങ്ങൾക്ക് വിരുദ്ധമാണ്.

അപൂർണ്ണമായ അപേക്ഷകൾ സമർപ്പിക്കൽ, തെറ്റായ ബാങ്ക് അക്കൗണ്ട് വിവരങ്ങൾ നൽകൽ, ഫണ്ടിന്റെ അഭാവം തുടങ്ങിയ ഘടകങ്ങൾ കാരണമാണ് കാലതാമസം സംഭവിച്ചതെന്നും വകുപ്പിന്റെ ഭാഗത്തുനിന്നുള്ള കാലതാമസം ഭാവിയിൽ ഒഴിവാക്കുമെന്നും സർക്കാർ മറുപടി നൽകി (2023 ജൂൺ).

2017-18 മുതൽ 2021-22 വരെയുള്ള കാലയളവിൽ രണ്ട് പദ്ധതികളിലും തുക മിച്ചം ഉണ്ടായിരുന്നതിനാൽ ഫണ്ടിന്റെ അഭാവം ഒരു കാരണമായി ചൂണ്ടിക്കാട്ടിയ സർക്കാർ മറുപടി സ്വീകാര്യമല്ല. അങ്ങനെ, സ്കോളർഷിപ്പ് നൽകുന്നതിന്റെ ഉദ്ദേശ്യം പരാജയപ്പെടുവെന്നും ഇ-ഗ്രാന്റ്സ് സോഫ്റ്റ്‌വെയർ നടപ്പിലാക്കിയതിന്റെ ലക്ഷ്യങ്ങളിലൊന്ന് കൈവരിക്കാനായില്ലെന്നും ഓഡിറ്റ് നിരീക്ഷിച്ചു.

**5.5.4. പോസ്റ്റ്-മെട്രിക് തലത്തിലുള്ള പട്ടികവർഗ്ഗ വിദ്യാർത്ഥികൾക്ക് കേന്ദ്ര പദ്ധതിയായ ബുക്ക് ബാങ്ക് പദ്ധതി നടപ്പാക്കാത്തത്**

കേന്ദ്ര സർക്കാരിന്റെ ട്രൈബൽ അഫയേഴ്സ് മന്ത്രാലയം പുറപ്പെടുവിച്ച 'കേന്ദ്രാവിഷ്കൃത പോസ്റ്റ്-മെട്രിക് സ്കോളർഷിപ്പ് പദ്ധതിക്കും സ്കോളർഷിപ്പ് നൽകുന്നതു സംബന്ധിച്ച റഗുലേഷനുകൾക്കും'<sup>96</sup> വേണ്ടിയുള്ള മാർഗ്ഗനിർദ്ദേശങ്ങളുടെ അദ്ധ്യായം XIII അനുസരിച്ച്, എല്ലാ മെഡിക്കൽ, എഞ്ചിനീയറിംഗ്, കാർഷിക, നിയമ, വെറ്റിനറി കോളേജുകൾ, ചാർട്ടേർഡ് അക്കൗണ്ടൻസി, എംബിഎ, സമാനമായ മാനേജ്മെന്റ് കോഴ്സുകൾ നൽകുന്ന സ്ഥാപനങ്ങൾ, കേന്ദ്രാവിഷ്കൃത പദ്ധതി

<sup>95</sup> 2018-22 കാലയളവിലെ ആകെ ഇടപാടുകളുടെ എണ്ണം 1,97,263 ആയിരുന്നു.

<sup>96</sup> 2010 ജൂലൈ 01 മുതൽ പ്രാബല്യത്തിൽ വന്നത്

പ്രകാരം പട്ടികവർഗ്ഗ വിദ്യാർത്ഥികൾക്ക് പോസ്റ്റ്-മെട്രിക് സ്കോളർഷിപ്പ് ലഭിച്ചു പോളിടെക്നിക്കുകൾ എന്നിവിടങ്ങളിൽ ബുക്ക് ബാങ്കുകൾ സ്ഥാപിക്കേണ്ടതായിരുന്നു. പദ്ധതിയുടെ ആകെ ചെലവ് കേന്ദ്ര-സംസ്ഥാന സർക്കാരുകൾ 50:50 അനുപാതത്തിൽ പങ്കിടേണ്ടിയിരുന്നു. പട്ടികവർഗ്ഗ വികസന ഡയറക്ടറേറ്റ്, കേരള സർക്കാർ സംസ്ഥാനത്തെ അർഹരായ പട്ടികവർഗ്ഗ ഗുണഭോക്താക്കൾക്കായി പോസ്റ്റ്-മെട്രിക് സ്കോളർഷിപ്പ് പദ്ധതികൾ നടപ്പിലാക്കുന്നതിനുള്ള നോഡൽ ഓഫീസായിരുന്നു. സംസ്ഥാനത്ത് പദ്ധതി നടപ്പാക്കുന്നതിന് പട്ടികവർഗ്ഗ വികസന ഡയറക്ടറേറ്റിൽ നിന്നും സംസ്ഥാന സർക്കാരിന് പ്രപ്പോസൽ അയയ്ക്കാത്തതിനാൽ, ഇ-ഗ്രാന്റ്സ് പോർട്ടൽ പ്രകാരം 2018-19 മുതൽ 2021-22 വരെ പോസ്റ്റ്-മെട്രിക് സ്കോളർഷിപ്പ് ലഭിച്ച പുതിയ അപേക്ഷകരും അർഹതയുള്ളവരുമായ 1251 പട്ടികവർഗ്ഗ വിദ്യാർത്ഥികൾക്ക് ഈ പദ്ധതിയുടെ ആനുകൂല്യം ലഭിച്ചിട്ടില്ലെന്ന് ഓഡിറ്റ് നിരീക്ഷിച്ചു.

മേൽപ്പറഞ്ഞ കോഴ്സുകളുള്ള മിക്കവാറും എല്ലാ സ്ഥാപനങ്ങളിലും മികച്ച ലൈബ്രറി സൗകര്യമുണ്ടെന്നും അതിനാൽ ഇതുമായി ബന്ധപ്പെട്ട് വിദ്യാർത്ഥികളിൽ നിന്ന് ആവശ്യങ്ങളോ പരാതികളോ ലഭിച്ചിട്ടില്ലെന്നും സർക്കാർ മറുപടി നൽകി (2023 ജൂൺ). 2023-24 അധ്യയന വർഷം മുതൽ സ്ഥാപനങ്ങളിൽ പദ്ധതി ആരംഭിക്കുന്നതിനുള്ള നടപടികൾ സ്വീകരിക്കുമെന്നും അറിയിച്ചു. പട്ടികവർഗ്ഗ വിഭാഗത്തിലെ നിർധനരായ വിദ്യാർത്ഥികൾക്ക് മുഴുവൻ കോഴ്സിനും നിശ്ചിത പാഠപുസ്തകങ്ങൾ നൽകുകയായിരുന്നു പദ്ധതിയുടെ ലക്ഷ്യം എന്നതിനാൽ ഈ മറുപടി സ്വീകാര്യമല്ല. മേൽപ്പറഞ്ഞ പദ്ധതി ആരംഭിക്കാത്തതിനാൽ, അർഹരായ പട്ടികവർഗ്ഗ വിദ്യാർത്ഥികൾക്ക് പദ്ധതിയുടെ ആനുകൂല്യങ്ങൾ ലഭിച്ചില്ല.

**5.5.5. തെറ്റായ ബാങ്ക് അക്കൗണ്ടുകൾ മൂലം സ്കോളർഷിപ്പ് ലഭിക്കാത്തത്**

ആർബിഎയുടെ ഇ-കമ്പ്യൂട്ടർ പോർട്ടൽ പേയ്മെന്റ് നിരസിക്കുമ്പോൾ പിന്തുടരേണ്ട വിശദമായ നടപടിക്രമം ഈ റിപ്പോർട്ടിന്റെ ഖണ്ഡിക 2.5.3-ൽ നൽകിയിരിക്കുന്നു. തിരഞ്ഞെടുത്ത ജില്ലകളുമായി ബന്ധപ്പെട്ട ഇ-ഗ്രാന്റ്സ് ഡാറ്റാ<sup>97</sup> പരിശോധിച്ചപ്പോൾ, പോസ്റ്റ്-മെട്രിക് (കേന്ദ്ര, സംസ്ഥാന) സ്കോളർഷിപ്പ് പദ്ധതികളെ സംബന്ധിച്ചിടത്തോളം, 2018-21 കാലയളവിൽ ₹3.68 ലക്ഷം ഉൾപ്പെടുന്ന 681 ഇടപാടുകൾ തെറ്റായ ബാങ്ക് അക്കൗണ്ട് / ഐഎഫ്എസ് കോഡ് എന്നീ കാരണങ്ങളാൽ നിരസിക്കപ്പെട്ടതായും ഡയറക്ടറേറ്റിലെ ഡ്രോയിംഗ് ആന്റ് ഡിസ്ബേഴ്സിംഗ് ഓഫീസറുടെ നിഷ്ക്രിയത്വം കാരണം സർക്കാർ അക്കൗണ്ടിലേക്ക് തുക മടക്കിയതായും കാണപ്പെട്ടു.

പോർട്ടലിൽ കൃത്യമായ വിവരങ്ങൾ നൽകുന്നതിന് കുട്ടികളെ സഹായിക്കാൻ സ്ഥാപനങ്ങൾ ആത്മാർത്ഥമായി ശ്രമിച്ചിട്ടും ബാങ്ക് അക്കൗണ്ട് വിവരങ്ങൾ തെറ്റായി രേഖപ്പെടുത്തിയതു കൊണ്ടാണ് നിരസിക്കപ്പെട്ടതെന്ന് സർക്കാർ മറുപടി നൽകി (2023 ജൂൺ). മാതാപിതാക്കളുടെ അറിവില്ലായ്മ കാരണം രജിസ്റ്റർ ചെയ്ത മൊബൈൽ

<sup>97</sup> 2018-19 മുതൽ 2020-21 വരെയുള്ള കാലയളവിലെ പോസ്റ്റ്-മെട്രിക് ഡാറ്റാ

നമ്പരിലേക്ക് ലഭിച്ച സ്കോളർഷിപ്പ് പേയ്മെന്റ് നിരസിച്ചതുമായി ബന്ധപ്പെട്ട മുന്നറിയിപ്പ് സന്ദേശങ്ങൾ ശ്രദ്ധയിൽപ്പെട്ടിട്ടില്ലെന്നും, കൃത്യമായ വിവരങ്ങൾ ലഭിച്ചാലുടൻ നിരസിച്ച/മടങ്ങിയ പേയ്മെന്റുകൾ പൂർത്തീകരിക്കുമെന്നും പ്രസ്താവിക്കുകയുണ്ടായി.

വിദ്യാർത്ഥികളെയും വകുപ്പിനെയും ബന്ധിപ്പിക്കുന്ന ഘടകമാണ് സ്ഥാപനങ്ങൾ എന്നതിനാൽ, സ്ഥാപനങ്ങൾക്ക് അവർ അംഗീകരിച്ച അപേക്ഷകളുടെ തൽസ്ഥിതി അറിയാൻ ഇ-ഗ്രാന്റ്സിൽ ഒരു സംവിധാനം ഉണ്ടായിരിക്കണമെന്ന് ഓഡിറ്റ് നിരീക്ഷിച്ചു.

**5.5.6. സ്കോളർഷിപ്പുകളുടെ ഇരട്ട / അർഹതയില്ലാത്ത പേയ്മെന്റ്**

**5.5.6.1 എസ്റ്റി പോസ്റ്റ്-മെട്രിക് സ്കോളർഷിപ്പിന്റെ ഘടകങ്ങളുടെ ഒന്നിലധികം പേയ്മെന്റ് - കേന്ദ്ര, സംസ്ഥാന പദ്ധതികൾ**

പട്ടികവർഗ്ഗ വിദ്യാർത്ഥികൾക്ക് നൽകുന്ന കേന്ദ്രവും സംസ്ഥാനവും നടപ്പിലാക്കുന്ന പോസ്റ്റ്-മെട്രിക് സ്കോളർഷിപ്പുകളുടെ വിവിധ ഘടകങ്ങൾ **പട്ടികകൾ 5.1, 5.2** എന്നിവയിൽ വിശദമായി പ്രതിപാദിച്ചിരിക്കുന്നു.

ആവർത്തിച്ചുവരുന്ന ഒരു പ്രക്രിയ എന്ന നിലയിൽ, ഓരോ മാസവും മതിയായ ഹാജർ (ഓരോ മാസവും 75 ശതമാനം) ആവശ്യമായ സ്റ്റൈപ്പൻഡ്, അക്കാദമിക് അലവൻസുകൾ, പോക്കറ്റ് മണി മുതലായവയുടെ ക്ലെയിമുകൾക്കു വേണ്ടി, വിദ്യാർത്ഥികളുടെ അതാത് മാസത്തെ ഹാജർ സ്റ്റേറ്റ്മെന്റ്, നടപ്പു മാസത്തിലെ യഥാർത്ഥ ബോർഡിംഗ് ലോഡ്ജിംഗ് ചാർജ്ജുകൾ (എബിഎൽസി), തുടർന്നുള്ള മാസങ്ങളിൽ നൽകേണ്ട പരീക്ഷാ ഫീസ്, ട്യൂഷൻ ഫീസ് മുതലായ അധിക ഫീസുകൾ എന്നിവ തുടർന്നുള്ള മാസത്തിലെ അഞ്ചാം പ്രവൃത്തി ദിവസത്തിനുള്ളിൽ വീഴ്ച വരുത്താതെ ഇ-ഗ്രാന്റ്സിൽ ചേർത്തിട്ടുണ്ടെന്ന് അതാത് വിദ്യാഭ്യാസ സ്ഥാപനങ്ങളുടെ പ്രിൻസിപ്പൽമാർ ഉറപ്പാക്കേണ്ടതാണ്. ഐറ്റിഡിപിഒ/ റിഡിഒ വിദ്യാഭ്യാസ സ്ഥാപനങ്ങളിൽ നിന്നുള്ള ക്ലെയിമുകൾ (പ്രതിമാസ ഫണ്ട് സ്റ്റേറ്റ്മെന്റ്) പരിശോധിച്ചുറപ്പിക്കുകയും യോഗ്യതയ്ക്ക് വിധേയമായി അത് അനുവദിക്കുകയും വേണം. ഡയറക്ടറേറ്റ് ക്ലെയിം അംഗീകരിക്കുകയും ഡയറക്ടറേറ്റിലെ സൂപ്രണ്ട്/ അപ്ലോഡർ വിദ്യാർത്ഥിക്ക് ഫണ്ട് ലഭിക്കുന്നതിനായി എസ്ബിഐ ഇന്റർനെറ്റ് ബാങ്കിംഗ് മോഡ്യൂൾ/ ഇ-ട്രാൻസ് ഉപയോഗിച്ച് ബിൽ ജനറേറ്റ് ചെയ്യുകയും ചെയ്യുന്നു.

ഓഡിറ്റ് ഇ-ഗ്രാന്റ്സ് പോർട്ടലിന്റെ ബിൽ സ്റ്റാറ്റസ് മോഡ്യൂൾ പരിശോധിച്ചപ്പോൾ, സ്കോളർഷിപ്പിന്റെ ഒരേ ഘടകത്തിന്റെ ഒന്നിലധികം പേയ്മെന്റുകൾ ഡയറക്ടറേറ്റിലെ ഡിഡിഒ നടത്തിയതായി കണ്ടു.

പട്ടികവർഗ്ഗ വിദ്യാർത്ഥികൾക്കുള്ള പോസ്റ്റ്-മെട്രിക് സ്കോളർഷിപ്പ് പദ്ധതിക്കു കീഴിൽ, 2018-19 മുതൽ 2019-20 വരെയുള്ള കാലയളവിൽ ഒന്നിലധികം പേയ്മെന്റുകൾ വഴി ₹1.52 ലക്ഷം ഉൾപ്പെടുന്ന 430 ഇടപാടുകൾ അധികമായി നടത്തിയതായി കണ്ടു. വിശദാംശങ്ങൾ **അനുബന്ധം 5.2**-ൽ നൽകിയിരിക്കുന്നു.

ഒരു അധ്യയന വർഷത്തിൽ ഏകദേശം 15,000 അപേക്ഷകൾ ഡയറക്ടറേറ്റിൽ കൈകാര്യം ചെയ്യുന്നതിനാൽ, പിശകുകൾ കണ്ടെത്താനായി ഓരോ ഇടപാടുകളും പരിശോധിക്കുന്നത് തികച്ചും അസാദ്ധ്യമാണെന്ന് സർക്കാർ മറുപടിയിൽ പ്രസ്താവിച്ചു (2023 ജൂൺ). അത്തരം പിശകുകൾ തിരിച്ചറിയാനും ഒന്നിലധികം പേയ്മെന്റുകൾ തടയാനും പോർട്ടലിൽ പ്രത്യേക മൂല്യനിർണ്ണയ പരിശോധനകൾ സജീവമാക്കാൻ സി-ഡിറ്റിന് നിർദ്ദേശങ്ങൾ നൽകുമെന്ന് അറിയിച്ചു.

അങ്ങനെ, ഡയറക്ടറേറ്റിലെ ഉദ്യോഗസ്ഥരുടെ ശ്രദ്ധക്കുറവും സോഫ്റ്റ്‌വെയറിലെ പോരാത്തുകളും, ഗുണഭോക്താക്കൾക്ക് ഒന്നിലധികം തവണ പണം നൽകുന്നതിന് കാരണമായി.

**5.5.6.2 അൺ എയ്ഡഡ് കോളേജുകളിൽ അൺ എയ്ഡഡ് കോഴ്സുകൾ പഠിക്കുന്ന വിദ്യാർത്ഥികൾക്ക് സംസ്ഥാന പോസ്റ്റ് മെട്രിക് സ്കോളർഷിപ്പ് അനുവദിച്ചത്**

സർക്കാർ ഉത്തരവ് പ്രകാരം (2009 ജൂലൈ 02), അൺ എയ്ഡഡ് കോളേജുകളിൽ അൺ എയ്ഡഡ് കോഴ്സുകൾ<sup>98</sup> പഠിക്കുന്ന വിദ്യാർത്ഥികൾക്ക് സംസ്ഥാന പോസ്റ്റ്-മെട്രിക് സ്കോളർഷിപ്പിന് അർഹതയില്ല. ഇ-ഗ്രാന്റ്സ് ഡാറ്റ പരിശോധിച്ചപ്പോൾ, സംസ്ഥാനത്തെ നാല് അൺ എയ്ഡഡ് കോളേജുകളിൽ അൺ എയ്ഡഡ് കോഴ്സുകൾ പഠിക്കുന്ന വിദ്യാർത്ഥികൾക്ക് 44 ഇടപാടുകൾ ഉൾപ്പെടുന്ന ₹30,900 മതിയായ സ്കോളർഷിപ്പുകൾ വിതരണം ചെയ്തതായി കാണപ്പെട്ടത്, **പട്ടിക 5.7-ൽ** വിശദമാക്കുന്നു.

**പട്ടിക 5.7: അൺ എയ്ഡഡ് കോളേജുകളിൽ അൺ എയ്ഡഡ് കോഴ്സുകൾ പഠിക്കുന്ന വിദ്യാർത്ഥികൾക്ക് സ്കോളർഷിപ്പ് വിതരണം ചെയ്തതിന്റെ വിശദാംശങ്ങൾ**

സ്ഥാപനത്തിന്റെ പേര്	ജില്ല	അധ്യയന വർഷം	കോഴ്സിന്റെ പേര്	ഇടപാടുകളുടെ എണ്ണം	തുക (₹)
ആർട്സ് ആന്റ് സയൻസ് കോളേജ്, തളിപ്പറമ്പ്	കണ്ണൂർ	2019-20	ബി.എ.	4	1650
		2020-21	ഇംഗ്ലീഷ്	2	1200
ഡി.ബി. കോളേജ്, കിഴൂർ	കോട്ടയം	2018-19	ബി.എ.	11	8250
		2019-20	മലയാളം	7	5250
ജെപിഎം കോളേജ് ഓഫ് ആർട്സ് ആന്റ് സയൻസ്, ലബുക്കട, കട്ടപ്പന	ഇടുക്കി	2018-19	ബി.എ. ഇംഗ്ലീഷ്	5	3750
ജയ് ഭാരത് ആർട്സ് ആന്റ് സയൻസ് കോളേജ്	എറണാകുളം	2018-19	ബി.കോം	4	2700
		2019-20		11	8100
<b>ആകെ</b>				<b>44</b>	<b>30900</b>

(ഉറവിടം: ഇ-ഗ്രാന്റ്സിൽ നിന്നുള്ള ഡാറ്റ)

അൺ എയ്ഡഡ് സ്ഥാപനങ്ങളിൽ അൺ എയ്ഡഡ് പ്രൊഫഷണൽ ഇതര കോഴ്സുകൾ പഠിക്കുന്നതിന് സ്കോളർഷിപ്പ് അനുവദനീയമല്ലാത്തതിനാൽ, അത്തരം കോഴ്സുകൾ ഇ-ഗ്രാന്റ്സ് പോർട്ടലിൽ ഉൾപ്പെടുത്തുകയോ, ഇവ പഠിക്കുന്ന വിദ്യാർത്ഥികളുടെ സ്കോളർഷിപ്പിനുള്ള അപേക്ഷ സമർപ്പിക്കുന്നതിനും പ്രോസസ്സ്

<sup>98</sup> തൊഴിലധിഷ്ഠിത കോഴ്സുകളും പ്രൊഫഷണൽ കോഴ്സുകളും ഒഴികെ

ചെയ്യുന്നതിനുള്ള വ്യവസ്ഥ ഉണ്ടായിരിക്കുകയോ അരുത്. മേൽപ്പറഞ്ഞ അൺ എയ്ഡഡ് പ്രൊഫഷണൽ ഇതര കോഴ്സുകൾക്ക് പേയ്മെന്റ് നൽകിയതിലൂടെ വെളിപ്പെടുമ്പോൾ, ഇ-ഗ്രാന്റ്സ് പോർട്ടലിൽ അൺ എയ്ഡഡ് പ്രൊഫഷണൽ ഇതര കോഴ്സുകളെ ഉൾപ്പെടുത്തിയ ഡയറക്ടറേറ്റിന്റെ വീഴ്ചയും സ്ഥാപന/ജില്ലാ തലത്തിലുള്ള പരിശോധിക്കുന്ന/അംഗീകാരം നൽകുന്ന ഉദ്യോഗസ്ഥരുടെ അലംഭാവവുമാണ്.

ബന്ധപ്പെട്ട പ്രോജക്ട് ഓഫീസർമാരിൽ നിന്നും ട്രൈബൽ ഡെവലപ്മെന്റ് ഓഫീസർമാരിൽ നിന്നും വിശദീകരണം ആവശ്യപ്പെട്ടതായി സർക്കാർ മറുപടി നൽകി (2023 ജൂൺ).

**5.5.6.3. സംസ്ഥാന പോസ്റ്റ്-മെട്രിക് സ്കോളർഷിപ്പ് പദ്ധതിക്ക് കീഴിൽ ഒരേ വിദ്യാർത്ഥിക്ക് യഥാർത്ഥ ബോർഡിംഗ് ആൻഡ് ലോഡ്ജിംഗ് ചാർജ്ജും പ്രൈവറ്റ് അക്കോമഡേഷൻ ചാർജ്ജും ക്രമരഹിതമായി നൽകിയത്**

സംസ്ഥാന പോസ്റ്റ്-മെട്രിക് സ്കോളർഷിപ്പ് പദ്ധതി പ്രകാരം, സർക്കാർ/എയ്ഡഡ്/സ്വകാര്യ സ്ഥാപനങ്ങളിൽ പഠിക്കുകയും സ്ഥാപന ഹോസ്റ്റലുകളിൽ താമസസൗകര്യം ലഭ്യമല്ലാത്തതിനാൽ സ്വകാര്യ ഹോസ്റ്റലുകളിൽ താമസിക്കുകയും ചെയ്യുന്ന എസ്റ്റി വിദ്യാർത്ഥികൾക്ക് പ്രൈവറ്റ് അക്കോമഡേഷൻ ചാർജ്ജിനും സ്ഥാപനങ്ങളുടെ ഹോസ്റ്റലുകളിൽ താമസിക്കുന്ന വിദ്യാർത്ഥികൾക്ക് യഥാർത്ഥ ബോർഡിംഗ് ആൻഡ് ലോഡ്ജിംഗ് ചാർജ്ജിനും (എബിഎൽസി) അർഹതയുണ്ട്. അങ്ങനെ, ഒരു ഹോസ്റ്റലിൽ താമസിക്കുന്ന ഒരു വിദ്യാർത്ഥി ഒന്നുകിൽ എബിഎൽസി (യഥാർത്ഥ ചെലവിന് വിധേയമായി/ പരമാവധി നിരക്കുകൾ ₹4500/മാസം) അല്ലെങ്കിൽ സ്വകാര്യതാമസ നിരക്കുകൾ (₹1500/മാസം) എന്നിവയ്ക്ക് യോഗ്യനായിരുന്നു.

2018-22 കാലയളവിൽ തിരഞ്ഞെടുത്ത ജില്ലകളിലെ ഇ-ഗ്രാന്റ്സ് ഡാറ്റാ പരിശോധിച്ചപ്പോൾ, 14 ഇടപാടുകളിൽ, ഒരേ വിദ്യാർത്ഥിക്ക് തന്നെ എബിഎൽസിക്കും സ്വകാര്യതാമസത്തിനും വേണ്ടിയുള്ള ക്ലെയിം സ്ഥാപനം അനുവദിച്ചതായി കണ്ടു. വിദ്യാർത്ഥിയുടെ അർഹത ഇവയിൽ ഏതിനാണ് എന്നതിനെക്കുറിച്ചുള്ള വിശദാംശങ്ങൾ ഡാറ്റയിൽ അടങ്ങിയിട്ടില്ലാത്തതിനാൽ, വിദ്യാർത്ഥികൾ എബിഎൽസിക്ക് യോഗ്യരാണെന്ന് അനുമാനിച്ച് ഓഡിറ്റ് അധിക തുക കണക്കാക്കി. ഇ-ഗ്രാന്റ്സിലെ അപര്യാപ്തമായ ഇൻപുട്ട് നിയന്ത്രണങ്ങളുടെ ഫലമായി, ഒരേ വിദ്യാർത്ഥിക്ക് എബിഎൽസിയും സ്വകാര്യതാമസ നിരക്കുകളും അനുവദിക്കുകയും, അതുവഴി കുറഞ്ഞത് ₹42,000 അധികമായി നൽകിയതായും ഓഡിറ്റ് ശ്രദ്ധിച്ചു.

തിരഞ്ഞെടുത്ത സ്ഥാപനങ്ങളിൽ മേൽപ്പറഞ്ഞ വിഷയം പരിശോധിച്ചപ്പോൾ, ഏഴ് വിദ്യാർത്ഥികൾക്ക് എബിഎൽസിയും, സ്വകാര്യതാമസ നിരക്കുകളും അനുവദിച്ചിട്ടുണ്ടെന്നും, ഓഡിറ്റ് ചൂണ്ടിക്കാണിച്ചപ്പോഴാണ് ഈ വിഷയം ശ്രദ്ധയിൽപ്പെട്ടതെന്നും സ്ഥാപനങ്ങൾ അറിയിക്കുകയുണ്ടായി.

5.5.6.4. ഒരേ വിദ്യാർത്ഥിക്ക് എബിഎൽസിയും സ്റ്റൈപ്പൻഡ്യും ക്രമരഹിതമായി നൽകിയത് - സംസ്ഥാന പോസ്റ്റ്-മെട്രിക് പദ്ധതി

കേരള സർക്കാരിന്റെ വിജ്ഞാപനം (1982 മേയ്) പ്രകാരം, ഡേ സ്കോളർമാരായ പോസ്റ്റ്-മെട്രിക് വിദ്യാർത്ഥികൾക്ക് പ്രതിമാസ സ്റ്റൈപ്പൻഡ്യും (യാത്രാ ചെലവുകൾക്കായി), സർക്കാർ/ സ്ഥാപനങ്ങളുടെ ഹോസ്റ്റലിൽ താമസിക്കുന്ന വിദ്യാർത്ഥികൾക്ക് പോക്കറ്റ് മണിയും (സോപ്പ്, മുടി മുറിക്കൽ, അലക്ക് എന്നിവയുടെ ചെലവുകൾക്കായി) യഥാർത്ഥ ബോർഡിംഗ് ആൻഡ് ലോഡ്ജിംഗ് ചാർജ്ജും (എബിഎൽസി) നൽകിയിരുന്നു. സർക്കാർ കാലാകാലങ്ങളിൽ നിശ്ചയിച്ച നിരക്കിലാണ് സ്റ്റൈപ്പൻഡ്യും പോക്കറ്റ് മണിയും നൽകിയത്.

അതിനാൽ, സ്റ്റൈപ്പൻഡിന് അർഹരായ വിദ്യാർത്ഥികൾക്ക് പോക്കറ്റ് മണിയോ എബിഎൽസിയോ ലഭിക്കാൻ അർഹതയില്ലെന്നും അതുപോലെ, പോക്കറ്റ് മണിക്കും എബിഎൽസിനും അർഹരായവർക്ക് സ്റ്റൈപ്പൻഡിന് അർഹതയില്ലെന്നും മുകളിൽ പറഞ്ഞതിൽ നിന്ന് മനസ്സിലാക്കാം.

എന്നിരുന്നാലും, 2018-22 കാലയളവിൽ തിരഞ്ഞെടുത്ത ജില്ലകളിലെ പട്ടികവർഗ്ഗ വിദ്യാർത്ഥികൾക്കുള്ള സംസ്ഥാന പോസ്റ്റ്-മെട്രിക് സ്റ്റോളർഷിപ്പ് പദ്ധതിയുമായി ബന്ധപ്പെട്ട ഇ-ഗ്രാന്റ്സ് ഡാറ്റ പരിശോധിച്ചപ്പോൾ ഒരേ വിദ്യാർത്ഥിക്ക് എബിഎൽസിനും സ്റ്റൈപ്പൻഡിനും സ്ഥാപനങ്ങൾ ക്ലെയിമുകൾ സൃഷ്ടിച്ച 36 ഇടപാടുകൾ ഓഡിറ്റ് നിരീക്ഷിച്ചു. ഗുണഭോക്താക്കൾക്ക് ഇവയിൽ ഏതിനാണ് അർഹത എന്നറിയാനുള്ള വിശദാംശങ്ങൾ പോർട്ടലിൽ ലഭ്യമല്ലാത്തതിനാലും, എബിഎൽസി ഉയർന്ന തുകയായതിനാലും, ഈ 36 ഇടപാടുകളിൽ നൽകിയ സ്റ്റൈപ്പൻഡിനെ അടിസ്ഥാനമാക്കി ഓഡിറ്റ് അധിക തുക കണക്കാക്കി. അങ്ങനെ, ഇ-ഗ്രാന്റ്സിലെ അപര്യാപ്തമായ ഇൻപുട്ട് നിയന്ത്രണങ്ങൾ കുറഞ്ഞത് ₹26,460-യുടെ അധിക പേയ്മെന്റിന് കാരണമായി.

തിരഞ്ഞെടുത്ത സ്ഥാപനങ്ങളിൽ<sup>99</sup> മേൽപ്പറഞ്ഞ വിഷയം പരിശോധിച്ചപ്പോൾ, ഒമ്പത് വിദ്യാർത്ഥികൾക്ക് എബിഎൽസിയും സ്റ്റൈപ്പൻഡ്യും അനുവദിച്ചിട്ടുണ്ടെന്നും ഓഡിറ്റ് ചൂണ്ടിക്കാണിച്ചപ്പോഴാണ് ഈ വിഷയം അറിഞ്ഞതെന്നും സ്ഥാപനങ്ങൾ അറിയിച്ചു.

ഓഡിറ്റ് ചൂണ്ടിക്കാണിച്ച ഈ വിഷയം തിരിച്ചറിയാനുള്ള വാലിഡേഷൻ ചെയ്ത് സൗകര്യം നിലവിൽ ഇ-ഗ്രാന്റ്സിന് ഇല്ലെന്ന് സർക്കാർ മേൽപ്പറഞ്ഞ രണ്ട് ഖണ്ഡികകൾക്കും മറുപടിയായി പറഞ്ഞു (2023 ജൂൺ). ഭാവിയിൽ ഇത്തരം ഇടപാടുകൾ ഒഴിവാക്കാൻ ഇ-ഗ്രാന്റ്സ് പോർട്ടൽ വാലിഡേഷൻ ചെയ്ത് സൗകര്യത്തോടെ അപ്ഡേറ്റ് ചെയ്യാൻ സി-ഡിറ്റിന് നിർദ്ദേശം നൽകുമെന്നും അറിയിച്ചു.

<sup>99</sup> തിരഞ്ഞെടുക്കപ്പെട്ട രണ്ട് ജില്ലകളിലെ (എറണാകുളം, വയനാട്) തിരഞ്ഞെടുക്കപ്പെട്ട രണ്ട് സ്ഥാപനങ്ങളിലായി ഒൻപത് കേസുകൾ കാണപ്പെട്ടു.

5.5.7. സ്റ്റോളർഷിപ്പ് പദ്ധതികളിൽ നിന്നുള്ള ഒഴിവാക്കൽ

5.5.7.1 സ്റ്റോളർഷിപ്പിന്റെ വിവിധ ഘടകങ്ങൾ തീർപ്പാക്കാത്തതിനാൽ എസ്റ്റി വിദ്യാർത്ഥികൾക്ക് കേന്ദ്രാവിഷ്കൃത - സംസ്ഥാന പോസ്റ്റ്-മെട്രിക് സ്റ്റോളർഷിപ്പ് ഭാഗികമായി നൽകിയത്

എസ്റ്റി വിദ്യാർത്ഥികൾക്കുള്ള പോസ്റ്റ്-മെട്രിക് സ്റ്റോളർഷിപ്പിന്റെ വിവിധ ഘടകങ്ങളുടെ പേയ്മെന്റ് പ്രക്രിയ ചുവടെ കാണിച്ചിരിക്കുന്നു:

- സ്ഥാപനം (അധികാരപ്പെട്ട ഉദ്യോഗസ്ഥരും പ്രിൻസിപ്പലും) സ്റ്റൈപ്പൻഡ്, ലംപ് സൗ ഗ്രാന്റ്, എബിഎൽസി, പോക്കറ്റ് മണി, ഫീസ് മുതലായ വിവിധ ക്ലെയിമുകൾക്ക് (ഘടകങ്ങൾ) വേണ്ടി പ്രൊസസ്സിംഗിനു തുടക്കം കുറിക്കുകയും ഹാജർ സ്റ്റേറ്റ്മെന്റ് തയ്യാറാക്കി റിഡിങ്ങ് കൈമാറുകയും ചെയ്യുന്നു.
- വിദ്യാഭ്യാസ സ്ഥാപനങ്ങളിൽ നിന്നുള്ള ക്ലെയിമുകൾ (പ്രതിമാസ ഫണ്ട് സ്റ്റേറ്റ്മെന്റ്) റിഡിങ് പരിശോധിച്ചുറപ്പിക്കുകയും യോഗ്യതയ്ക്ക് വിധേയമായി അത് അനുവദിക്കുകയും ചെയ്യുന്നു.
- ഡയറക്ടറേറ്റിൽ പേയ്മെന്റിനുള്ള അംഗീകാരത്തിനും അനുമതിക്കുമായി പ്രോസസ്സ് ചെയ്യുന്നു.
- ഡയറക്ടറേറ്റിലെ സൂപ്രണ്ട്/ അപ്ലോഡർ വിദ്യാർത്ഥികളുടെ അക്കൗണ്ടുകളിലേക്ക് ഫണ്ട് ക്രെഡിറ്റ് ചെയ്യുന്നതിനായി ബില്ലുകൾ തയ്യാറാക്കി എസ്ബിഐ ഇന്റർനെറ്റ് ബാങ്കിംഗ് മോഡ്യൂളിലേക്ക്/ട്രഷറിയിലേക്ക് അപ്ലോഡ് ചെയ്യുന്നു.

തിരഞ്ഞെടുത്ത ജില്ലകളിൽ, 2018-19 മുതൽ 2021-22 വരെ, 16,262 സന്ദർഭങ്ങളിൽ, ഹാജർ രേഖപ്പെടുത്താത്തതിനാലും സ്ഥാപനങ്ങൾ/റിഡിങ്/ഡയറക്ടറേറ്റ് എന്നീ തലങ്ങളിൽ അപേക്ഷകൾ പ്രൊസസ്സ് ചെയ്യാത്തതിനാലും പദ്ധതിയുടെ വിവിധ ഘടകങ്ങളിലൂടെ വിദ്യാർത്ഥികൾക്ക് ലഭിക്കേണ്ടിയിരുന്ന ₹115.63 ലക്ഷം വിതരണം ചെയ്യാതിരുന്നതിന്റെ വിശദാംശങ്ങൾ **അനുബന്ധം 5.3**-ൽ വിശദീകരിക്കുന്നു.

തിരഞ്ഞെടുത്ത സ്ഥാപനങ്ങളിൽ<sup>100</sup> മേൽപ്പറഞ്ഞ പ്രശ്നങ്ങൾ പരിശോധിച്ചപ്പോൾ, സാങ്കേതിക പിഴവ് മൂലം 872 ഇടപാടുകളും, ക്ലിറിക്കൽ പിഴവ് മൂലം 732 ഇടപാടുകളും, കോഴ്സ് പൂർത്തിയാക്കാത്തത്, ഹാജർ കുറവ്, റിസി നൽകിയത്, അലവൻസുകൾക്ക് അർഹതയില്ലാത്തത് തുടങ്ങിയ വിവിധ കാരണങ്ങളാൽ 544 ഇടപാടുകളും, ഡയറക്ടറേറ്റിൽ തീർപ്പാക്കാതെയും/ പ്രൊസസ്സ് ചെയ്യാതെയും 323 ഇടപാടുകളും, 2022 ജൂണിനു ശേഷം, അതായത് ഡംപ് ഡാറ്റു ഓഡിറ്റിനു കൈമാറിയതിനു ശേഷം, തുക നൽകിയ 647 ഇടപാടുകളും തീർപ്പാക്കാതെ ശേഷിച്ചു എന്ന് സ്ഥാപന അധികാരികൾ പ്രസ്താവിച്ചു.

<sup>100</sup> തിരഞ്ഞെടുത്ത നാലു ജില്ലകളിലെ തിരഞ്ഞെടുത്ത 57 സ്ഥാപനങ്ങളിലെ 3118 കേസുകൾ.



അപേക്ഷകളിൽ നടപടിയെടുക്കാത്തതിന് പ്രധാന കാരണങ്ങളായി ഡയറക്ടർ (2023 മാർച്ച്) ചൂണ്ടിക്കാണിച്ചത്, സ്ഥാപനങ്ങൾ ഹാജർ രേഖപ്പെടുത്താത്തതും, ഡയറക്ടറേറ്റ് ഉൾപ്പെടെ സ്ഥാപനങ്ങളിലും വകുപ്പുകളിലും അപേക്ഷകൾ തീർപ്പാക്കാത്തതുമാണെന്നാണ്. നിലവിൽ ലഭ്യമല്ലാത്ത ഐടി അധിഷ്ഠിത തത്സമയ മോണിറ്ററിംഗ് സംവിധാനം ഉപയോഗിച്ച് മാത്രമേ സാങ്കേതിക പ്രശ്നങ്ങൾ നിരീക്ഷിക്കാനും പരിഹാര നടപടികൾ സ്വീകരിക്കാനും കഴിയൂ. സി-ഡിറ്റിന്റെ സഹായത്തോടെ ഐടി കൺട്രോൾ സംവിധാനം വികസിപ്പിക്കാൻ നടപടി സ്വീകരിക്കുമെന്നും അദ്ദേഹം പറഞ്ഞു.

ഇ-ഗ്രാന്റ്സ് പോർട്ടലിൽ പ്രശ്നങ്ങളുടെ വാലിലേഷൻ ചെയ്ത് നിലവിൽ ലഭ്യമല്ലെന്ന് സർക്കാർ മറുപടി നൽകി (2023 ജൂൺ). എന്നിരുന്നാലും, ഉടൻ നടപ്പിലാക്കാൻ ഉദ്ദേശിക്കുന്ന ഓൺലൈൻ മോഡലിലേക്ക് മാറ്റുമ്പോൾ, പ്രശ്നങ്ങൾ നിരീക്ഷിക്കുകയും തടയുകയും ചെയ്യുന്നതാണ് എന്നും പറയുകയുണ്ടായി.

**5.6. നിരീക്ഷണവും വിലയിരുത്തലും**

ഈ റിപ്പോർട്ടിന്റെ ഖണ്ഡിക 4.7-ൽ വിവരിച്ചിരിക്കുന്നതുപോലെ, പോസ്റ്റ്-മെട്രിക് എസ്റ്റി സ്കോളർഷിപ്പ് പദ്ധതികളിലെ നിരീക്ഷണത്തിലും വിലയിരുത്തലിലുമുള്ള പോരായ്മകൾ പ്രീ-മെട്രിക് എസ്റ്റി സ്കോളർഷിപ്പ് പദ്ധതികളിലേതിന് സമാനമാണ്.

**ശിപാർശകൾ (എസ്റ്റി വിദ്യാർത്ഥികൾക്കുള്ള പ്രീ-പോസ്റ്റ് മെട്രിക് സ്കോളർഷിപ്പ് പദ്ധതികൾ)**

ഇനിപ്പറയുന്ന ശിപാർശയ്ക്കു പുറമേ, വിഭാഗം എ-യിൽ സൂചിപ്പിച്ചിരിക്കുന്ന 1 മുതൽ 9 വരെയുള്ള ശിപാർശകൾ വിഭാഗം ബി-യ്ക്കും ബാധകമാണ്.

*ശിപാർശ 12: പോസ്റ്റ് മെട്രിക് എസ്റ്റി വിദ്യാർത്ഥികൾക്കായി ബുക്ക് ബാങ്ക് പദ്ധതി നടപ്പിലാക്കുന്നതിനുള്ള വീശദമായ നിർദ്ദേശം ഡയറക്ടറേറ്റ് സർക്കാരിന് നൽകണം.*